



(හත්වැනි පාර්ලිමේන්තුව — පළමුවැනි සභාවාරය)

අංක. 111.]

පාර්ලිමේන්තුවේ න්‍යාය පත්‍රය

2011 අගෝස්තු මස 09 වැනි අඟහරුවාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0508/'10

1.

ගරු සජිත් ප්‍රේමදාස මහතා, — සම්ප්‍රදායික කර්මාන්ත හා කුඩා ව්‍යවසාය සංවර්ධන අමාත්‍යතුමාගෙන් ඇසීමට, — (3)

- (අ) (i) ශ්‍රී ලංකාවේ ග්‍රාමීය කර්මාන්ත දියුණු කිරීම උදෙසා රජය අනුගමනය කරන ක්‍රියා මාර්ග කවරේද;
- (ii) ඒ සඳහා මේ වන විට වැය කර ඇති මුදල කොපමණද;
- (iii) ග්‍රාමීය කර්මාන්ත පද්ධතිය ශක්තිමත් කිරීම උදෙසා ක්‍රියාත්මක කර ඇති ව්‍යාපෘති ප්‍රමාණවත්ද;

යන්න එතුමා සඳහන් කරන්නෙහිද?

- (ආ) නොඑසේ නම්, ඒ මන්ද?

0905/'10

2.

ගරු එම්. ඩී. හසන් අලි මහතා, — අධ්‍යාපන අමාත්‍යතුමාගෙන් ඇසීමට, — (5)

- (අ) (i) වසර පහකට අධික කාලයක් නැගෙනහිර පළාතේ කොන්නාන් පදනම යටතේ අඛණ්ඩව සේවයකරමින් සිටි ඉංග්‍රීසි ගුරුවරුන් පිරිසක් සඳහා අදියර දෙකකින් (රා.ප. චක්‍රලේඛ අංක 13/2005 සහ 21/2006 යටතේ) ස්ථිර පත්වීම් පිරිනමන ලද බවත්;
- (ii) ඉහත රා.ප. චක්‍රලේඛවලට අනුව, අධ්‍යාපන අමාත්‍යාංශ ලේකම්ගේ ED/2/29/4/1/46 හා 2005/7/19 දිනැති ලිපියේ සඳහන් උපදෙස් පරිදි, 2005/7/28 දින සිට ඉහත ගුරු පිරිසෙන් කොටසකට පත්වීම් ලබාදී ඇති නමුත්, 2003 - 2004 වර්ෂයේ සිට කොන්නාන් පදනම යටතේ අඛණ්ඩව සේවය කරන 50 දෙනෙකු පමණ වූ ගුරු පිරිසකට මේ දක්වා ස්ථිර පත්වීම් ලබාදී නොමැති බවත්;

එතුමා දන්නෙහිද?

- (ආ) (i) අම්පාර දිස්ත්‍රික්කයේ, අම්පාර, අක්කරපත්තුව සහ සම්මන්තුවරේ යන අධ්‍යාපන කලාපවලට අයත් පාසල්වල සේවයේ නියුතු එවැනි ගුරුවරුන්ට ස්ථිර පත්වීම් ලබා දීමටත්;
- (ii) මඩකලපුව දිස්ත්‍රික්කයේ පඩ්ඩිරිප්පු, කල්කුඩා සහ මඩකලපු යන අධ්‍යාපන කලාපවලට අයත් පාසල්වල සේවයේ නියුතු එවැනි ගුරුවරුන්ට ස්ථිර පත්වීම් ලබාදීමටත්;

නොපමාව පියවර ගන්නේද, යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

0931/'10

3.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (2)

- (අ) දකුණු පළාතේ පාසල්වල මේ වන විට වර්ෂ 10 කට ආසන්න කාලයක් ස්වේච්ඡා පදනම මත සේවයේ නියුක්ත ගුරු පිරිසක් කිසිදු දීමනාවක් නොලබා සේවය කරනු ලබන බව එතුමා දන්නෙහිද?
- (ආ) (i) එලෙස සේවය කරනු ලබන ගුරුවරුන්ගේ නම් සහ සංඛ්‍යාව අධ්‍යාපන කලාප මට්ටමින්, වෙන් වෙන් වශයෙන් කවරේද;
- (ii) එම ගුරුවරුන් බඳවාගනු ලැබුවේ කවර විෂයයන් ඉගැන්වීම සඳහාද;
- (iii) ඔවුන් බඳවාගත් ක්‍රමවේදය කවරේද;
- යන්න එතුමා මෙම සභාවට දන්වන්නෙහිද?
- (ඇ) දිවයිනේ වෙනත් පළාත්වල සේවය කරන ලද ස්වේච්ඡා ගුරුවරුන් ගුරු සේවයට අන්තර්ග්‍රහණය කර ඇති බව එතුමා පිළිගන්නෙහිද?
- (ඈ) (i) එසේ නම්, දකුණු පළාතේ ස්වේච්ඡා ගුරුවරුන් ගුරු සේවයට අන්තර්ග්‍රහණය කිරීම සඳහා කටයුතු කරන්නේද;
- (ii) ඒ සඳහා ගතවන කාලය කවරේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0960/'10

4.

ගරු දයාසිරි ජයසේකර මහතා, — විදුලි සංදේශ හා තොරතුරු තාක්ෂණ අමාත්‍යතුමාගෙන් ඇසීමට, — (2)

- (අ) (i) ශ්‍රී ලංකාවේ භාවිතාවන දුරකථන ජාලයන් හරහා සිදුවන දෙබස්වලට සවන්දීම හෝ පටිගත කිරීම සඳහා උපකරණ පද්ධතියක් රජය හෝ යම් ආයතනයක් විසින් මෙරටට ගෙන්වා හෝ ස්ථාපිත කර තිබේද;
- (ii) එසේ නම්, එහි වටිනාකම කොපමණද;
- (iii) එම පද්ධතිය මගින් ආවරණය වන දුරකථන සංඛ්‍යාව කොපමණද;
- (iv) එවැනි පද්ධතියක් ගෙන්වීමේ අරමුණ කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1229/'11

5.

ගරු සුනිල් හඳුන්නෙත්ති මහතා, — නැවත පදිංචිකිරීමේ අමාත්‍යතුමාගෙන් ඇසීමට, — (1)

- (අ) 2011 දැයට කිරුළ ප්‍රදර්ශනය වෙනුවෙන් නැවත පදිංචිකිරීමේ අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?
- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;
- (ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;
- (iii) එම එක් එක් කාර්ය වෙනුවෙන් වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

1302/11

6.

ගරු එම්. ජේශප් මයිකල් පෙරේරා මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (2)

(අ) ලංකා බැංකුව සතු අංක 65 - 1990, 32 - 7394, 32 - 7393 සහ 65 - 1986 දරන වාහන හතර එක් වාහනයකට මාසිකව රු. 25000/- බැගින් වූ කුලී පදනම යටතේ මුදල් හා ක්‍රම සම්පාදන අමාත්‍යාංශයට ලබාදී ඇති බව එතුමා පිළිගන්නෙහිද?

(ආ) (i) ඉහත සඳහන් වාහනවලට අදාළ කුලී මුදල් 2009.10.09 දින සිට මේ දක්වා මුදල් අමාත්‍යාංශය විසින් ලංකා බැංකුවට ලබා දී තිබේද;

(ii) අනතුරට පත්වී ඇති අංක 65 - 1986 දරන වාහනය වෙනුවෙන් වන්දි මුදල් ලංකා බැංකුවට ගෙවා තිබේද;

(iii) එසේ නම්, ගෙවා ඇති මුදල කොපමණද;

යන්න එතුමා සඳහන් කරන්නෙහිද?

(ඇ) (i) අංක 65 - 1990 සහ 32 - 7393 දරන වාහන දෙක ආපසු ලංකා බැංකුවට භාරදීමට කටයුතු කරන්නේද;

(ii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

0751/10

7.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (2)

(අ) (i) මින් පෙර පැවති රජයන් යටතේ ගුරු මාරු මණ්ඩලයක් මගින් ක්‍රියාත්මක වූ ගුරු මාරු ප්‍රතිපත්තියක් පැවති බවත්;

(ii) එම ගුරු මාරු මණ්ඩලය අධ්‍යාපන සංවර්ධන අතිරේක ලේකම් යටතේ පත් කරන ලද අධ්‍යක්ෂවරයෙකු යටතේ ක්‍රියාත්මක වූ බවත්;

(iii) දැනට ගුරු මාරු අංශය ගුරු ආයතන අංශයේ අතිරේක ලේකම් යටතේ ක්‍රියාත්මක වන බවත්;

(iv) මෙතෙක් ඊට අදාළව අධ්‍යක්ෂවරයෙකු පත්කර නොමැති බවත්;

(v) රේඛීය අමාත්‍යාංශයේ ගුරු මාරු ප්‍රතිපත්තිය ක්‍රියාත්මක කිරීමට අවශ්‍ය නිලධාරී සංයුතිය සකස්වී නොමැති බවත්;

එතුමා දන්නෙහිද?

(ආ) ගුරු මාරු මණ්ඩලයේ නිලධාරී සංයුතිය සකසා එය ක්‍රියාත්මක කර ගුරු ස්ථාන මාරුවීම් සිදුකිරීම සඳහා විධිමත් වැඩ පිළිවෙළක් සකස් කරන්නේද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0956/'10

8.

ගරු බුද්ධික පතිරණ මහතා,— විදේශ රැකියා ප්‍රවර්ධන හා සුභසාධන අමාත්‍යතුමාගෙන් ඇසීමට,— (1)

- (අ) (i) මාතර ප්‍රාදේශීය ලේකම් කොට්ඨාසයේ, මාතර, පඹුරණ, සුමනසාර මාවත, අංක 35B දරන ලිපිනයේ පදිංචි ශාන්ති ප්‍රේමරත්න මහත්මිය සෞඳි අරාබියේ රැකියාවක් සඳහා 2007.11.19 දින විදේශ ගත වූ බවත්;
- (ii) දැනට වර්ෂ තුනක් ගතවී ඇතත් මේ දක්වා ඇය ගැන කිසිදු තොරතුරක් ලැබී නොමැති බවත්;
- (iii) මේ පිළිබඳව ඇයගේ ස්වාමිපුරුෂයා වන සුසිල් ප්‍රේමරත්න මහතා මාතර විදේශ සේවා නියුක්ති කාර්යාංශයට පැමිණිලි කළද, ඊට කිසිදු ප්‍රතිචාරයක් මෙතෙක් ලැබී නොමැති බවත්;

එතුමා දන්නෙහිද?

- (ආ) (i) ශාන්ති ප්‍රේමරත්න මහත්මිය පිළිබඳව සොයා බලා ඇය ශ්‍රී ලංකාවට ආපසු ගෙන්වා දීමට කටයුතු කරන්නේද;

- (ii) එසේ නම්, ඒ සඳහා ගතවන කාලය කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1041/'10

9.

ගරු දයාසිරි ජයසේකර මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) ලෝක බැංකු ආධාර මත ක්‍රියාත්මක වන ග්‍රාමීය මට්ටමේ ප්‍රජා ජල යෝජනා ක්‍රම ව්‍යාපෘතිය සඳහා ලැබුණු ආධාර මුදල කොපමණද යන්න එතුමා සඳහන් කරන්නෙහිද?

- (ආ) (i) එම ව්‍යාපෘතිය යටතේ අවසන්කොට ඇති ජල යෝජනා ක්‍රම සංඛ්‍යාව කොපමණද;

- (ii) අවසන් කළ ජල යෝජනා ක්‍රම පිහිටි ග්‍රාම නිලධාරී වසම් සහ අදාළ ප්‍රාදේශීය ලේකම් කොට්ඨාස වෙන් වෙන් වශයෙන් කවරේද;

- (iii) ඉහත ව්‍යාපෘතිය යටතේ ඇරඹී, මෙතෙක් වැඩ අවසන්ව නොමැති ජල යෝජනා ක්‍රම සංඛ්‍යාව කොපමණද;

- (iv) එම වැඩ අවසන් නොමැති ජල යෝජනා ක්‍රම පිහිටි ග්‍රාම නිලධාරී වසම් සහ අදාළ ප්‍රාදේශීය ලේකම් කොට්ඨාස වෙන් වෙන් වශයෙන් කවරේද;

- (v) ග්‍රාමීය මට්ටමේ ප්‍රජා ජල යෝජනා ක්‍රම ව්‍යාපෘතිය අවසන් වන දිනය කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1230/'11

10.

ගරු සුනිල් හඳුන්වන්නේ මහතා, — ගොවිජන සේවා හා වනජීවී අමාත්‍යාංශයෙන් ඇසීමට, — (1)

- (අ) 2011 දැයට කිරුළ ප්‍රදර්ශනය වෙනුවෙන් ගොවිජන සේවා හා වනජීවී අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?
- (ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;
- (ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;
- (iii) එම එක් එක් කාර්ය වෙනුවෙන් වැය කරන ලද මුදල කොපමණද;
- යන්න වෙන් වෙන් වශයෙන් එතුමා මෙම සභාවට දන්වන්නෙහිද?
- (ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1304/'11

11.

ගරු එම්. ජෝශ්ප් මයිකල් පෙරේරා මහතා, — මුදල් හා ක්‍රම සම්පාදන අමාත්‍යාංශයෙන් ඇසීමට, — (2)

- (අ) (i) 2009 ජනවාරි මස 02 වැනි දින සිට 2010 දෙසැම්බර් මස 31 වැනි දින දක්වා කාලය තුළ ලංකා බැංකුවට බඳවා ගෙන ඇති උපදේශකයින් සංඛ්‍යාව කොපමණද;
- (ii) එසේ උපදේශකයින් බඳවා ගැනීමට මුදල් අමාත්‍යාංශයේ අනුමතිය ලබාගෙන තිබේද;
- (iii) උපදේශක තනතුර සඳහා අදාළ බඳවා ගැනීමේ සුදුසුකම් කවරේද;
- (iv) උපදේශක තනතුර සඳහා බඳවා ගත් අයෙකුට ගෙවන මාසික වැටුප්, දීමනා හා වෙනත් පහසුකම් කවරේද;
- (v) ඉහත පරිදි බඳවාගෙන ඇති උපදේශකයින්ගේ නම් සහ ලිපිනයන් කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

0752/'10

12.

ගරු සජිත් ප්‍රේමදාස මහතා, — අධ්‍යාපන අමාත්‍යාංශයෙන් ඇසීමට, — (2)

- (අ) 2009 වර්ෂයේ දෙසැම්බර් වන විට සීමාවාසික පුහුණු කාලසීමාව අවසන්කර ඇති අධ්‍යාපන විද්‍යාපීඨ ඩිප්ලෝමාධාරීන් සංඛ්‍යාව කොපමණද යන්න එතුමා මෙම සභාවට දන්වන්නෙහිද?
- (ආ) (i) එම ඩිප්ලෝමාධාරීන්ට මේ වන තෙක් ගුරු පත්වීම් ලබා දී නොමැති බවත්;
- (ii) ඔවුන්ට ගුරු පත්වීම් ලබා දීම සඳහා කළමනාකාර සේවා දෙපාර්තමේන්තුවෙන් මේ වන තෙක් අනුමතිය ලැබී නොමැති බවත්;
- එතුමා දන්නෙහිද?

- (ඇ) (i) එම ඩිජිටල් මාධාරීන්ට ගුරු පත්වීම් ලබාදීමට කටයුතු කරන්නේද;
(ii) එසේ නම්, ඒ කවර කාල වකවානුවකදීද;
යන්න එතුමා සඳහන් කරන්නෙහිද?
(ඈ) නොඑසේ නම්, ඒ මන්ද?

0957/'10

13.

ගුරු බුද්ධික පතිරණ මහතා, — පළාත් පාලන හා පළාත් සභා අමාත්‍යතුමාගෙන් ඇසීමට, — (1)

- (අ) මාතර දිස්ත්‍රික්කයේ, තිහගොඩ ප්‍රාදේශීය ලේකම් කොට්ඨාසයේ, ගොඩමග හන්දියේ සිට වැල්තොට දක්වා මාර්ගය වර්ෂ ගණනාවක සිට අලුත්වැඩියා නොකිරීම හේතුවෙන් දැඩි සේ අබලන් වී ඇති බව එතුමා දන්නෙහිද?
(ආ) (i) එම මාර්ගය අයත්වන ආයතනය කුමක්ද;
(ii) මෙම මාර්ගය ගමනාගමනයට සුදුසු ලෙස අලුත්වැඩියා කිරීමට සැලසුම් කර තිබේද;
(iii) එසේ නම්, එම වැඩ කටයුතු ආරම්භකරන දිනය හා අවසන් කිරීමට යෝජිත දිනය කවරේද;
යන්න එතුමා මෙම සභාවට දන්වන්නෙහිද?
(ඇ) (i) එම මාර්ගය සංවර්ධනය කිරීම සඳහා ඇස්තමේන්තුගත මුදල කොපමණද;
(ii) එම මුදල් මේ වන විට වෙන් කර තිබේද;
යන්න එතුමා සඳහන් කරන්නෙහිද?
(ඈ) නොඑසේ නම්, ඒ මන්ද?

1042/'10

14.

ගුරු දයාසිරි ජයසේකර මහතා, — මුදල් හා ක්‍රම සම්පාදන අමාත්‍යතුමාගෙන් ඇසීමට, — (1)

- (අ) (i) ලංකා පුත්‍ර සංවර්ධන බැංකුව ස්ථාපනය කරන ලද වර්ෂය කුමක්ද;
(ii) එම බැංකුව ස්ථාපනය කිරීම සඳහා රජය අයෝජනය කළ මුදල මිලියනවලින් කොපමණද;
යන්න එතුමා සඳහන් කරන්නෙහිද?
(ආ) (i) ලංකා පුත්‍ර සංවර්ධන බැංකුව ආරම්භ කළ දින සිට 2010 දෙසැම්බර් දක්වා කාල සීමාවේදී එම බැංකුව විසින් ලබා දී ඇති මිලියන 5ට වැඩි ණය සංඛ්‍යාව කොපමණද;
(ii) එම ණය ලබාදුන් පුද්ගලයින් හා ආයතන කවරේද;
(iii) ණය ලබාදුන් පුද්ගලයින් හෝ සමාගම් අතරින් ක්‍රියාත්මක නොවන හෝ නොකරන ලද ණය සංඛ්‍යාව (non performing loans) පුද්ගලයින් හා ආයතන ලෙස, වෙන් වෙන් වශයෙන් කවරේද;
(iv) එම බැංකුවේ ඉහත සඳහන් ක්‍රියාත්මක නොවන ණය ප්‍රතිශතය කවරේද;
(v) 2010 වර්ෂය තුළ ලංකා බැංකුව, මහජන බැංකුව, හා ජාතික ඉතිරි කිරීමේ බැංකුව යන බැංකුවල ක්‍රියාත්මක නොවන ණය ප්‍රතිශතයන් කවරේද;
යන්න එතුමා සඳහන් කරන්නෙහිද?
(ඇ) නොඑසේ නම්, ඒ මන්ද?

1231/'11

15.

ගරු සුනිල් හඳුන්වන්නේ මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

(අ) 2011 දැයට කිරුළ ප්‍රදර්ශනය වෙනුවෙන් ආපදා කළමනාකරණ අමාත්‍යාංශය වැය කළ මුළු මුදල කොපමණද යන්න එතුමා සඳහන් කරන්නෙහිද?

(ආ) (i) අමාත්‍යාංශයේ එක් එක් ආයතනය හා දෙපාර්තමේන්තුව මගින් එම ප්‍රදර්ශනය සඳහා කළ වියදම වෙන් වෙන් වශයෙන් කොපමණද;

(ii) එම දෙපාර්තමේන්තු හා ආයතන විසින් ඉටු කරන ලද කර්තව්‍යයන් කවරේද;

(iii) එම එක් එක් කාර්ය වෙනුවෙන් වැය කරන ලද මුදල කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

(ඇ) පසු ගිය අය - වැයෙන් ඉහත වියදම් සඳහා මුදල් වෙන් කරන ලද අමාත්‍යාංශ වැය ශීර්ෂය කවරේද යන්න එතුමා සඳහන් කරන්නෙහිද?

(ඈ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී

යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ කටයුතු, — නායක පත්‍රයේ ප්‍රධාන කටයුතුවල අංක 1 දරන විෂය පිළිබඳ වැඩ අද දින රැස්වීමේදී අංක 23 දරන ස්ථාවර නියෝගයෙහි විධිවිධානයන්ගෙන් නිදහස් විය යුතු ය.

2.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2010.07.09 වැනි දින පාර්ලිමේන්තුව විසින් සම්මත කරන ලද යෝජනාවේ ක්‍රමය සඳහන්ව තිබුණ ද, අද දින රැස්වීම් පැවැත්වෙන කාල වේලාව අ. හා. 1.00 සිට අ. හා. 7.30 දක්වා විය යුතු ය. අ. හා. 7.30 ට කටානායකතුමා ප්‍රශ්නය නොවිමසා පාර්ලිමේන්තුව කල් තැබිය යුතු ය.

3.

ගරු එම්. එස්. තව්ෆික් මහතා, — පනත් කෙටුම්පතක් ඉදිරිපත් කිරීමේ අවසරය, — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය:—

“කාසිම් පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

*1.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — මහජන ආරක්ෂක ආඥාපනත යටතේ යෝජනාව, — 1959 අංක 8 දරන පනතින් ද, ජාතික රාජ්‍ය සභාවේ 1978 අංක 6 දරන පනතින් සහ 1988 අංක 28 දරන පනතින් ද සංශෝධිත (40 වැනි අධිකාරය වූ) මහජන ආරක්ෂක ආඥාපනතේ 2 වැනි වගන්තිය යටතේ ජනාධිපතිතුමා විසින් ඉහත කී ආඥාපනතේ II වැනි කොටසේ විධිවිධාන 2011 ජූලි මස 30 වැනි දින සිට ශ්‍රී ලංකාව මුළුල්ලේම ක්‍රියාත්මක කරමින් කරන ලද ප්‍රකාශනය අනුමත කළ යුතු ය.

*2.

ආර්ථික සංවර්ධන අමාත්‍යතුමා, — ක්‍රමෝපාය සංවර්ධන ව්‍යාපෘති පනත යටතේ නියමය, — 2008 අංක 14 දරන ක්‍රමෝපාය සංවර්ධන ව්‍යාපෘති පනතේ 3 වැනි වගන්තියේ (4) වැනි උපවගන්තිය යටතේ ආර්ථික සංවර්ධන අමාත්‍යවරයා විසින් විදුලිබල හා බලශක්ති විෂයය පවරා ඇති අමාත්‍යවරයා විමසා සාදන ලදුව, 2011 අප්‍රේල් 29 දිනැති අංක 1703/46 දරන අති විශේෂ ගැසට් පත්‍රයේ පළ කරනු ලැබ, 2011.07.20 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*3.

ධීවර හා ජලජ සම්පත් සංවර්ධන අමාත්‍යතුමා, — රජයේ කාර්මික නීතිගත සංස්ථා පනත යටතේ නියමය, — 1957 අංක 49 දරන රජයේ කාර්මික නීතිගත සංස්ථා පනතේ 2 වැනි වගන්තිය යටතේ සාදන ලදුව, 1964 ඔක්තෝබර් 1 වැනි දින අංක 14186 දරන අති විශේෂ ගැසට් පත්‍රයේ පළ කරන ලද නියමයේ (V) වැනි කොටස සංශෝධනය කරමින්, එම පනතේ 2 වැනි වගන්තියේ (1) වැනි උපවගන්තිය යටතේ ධීවර හා ජලජ සම්පත් සංවර්ධන අමාත්‍යවරයා විසින් සාදන ලදුව, 2011 ජූනි 30 දිනැති අංක 1712/21 දරන අති විශේෂ ගැසට් පත්‍රයේ පළ කරනු ලැබ, 2011.07.19 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව

*5.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව

*6.

සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*7.

විදේශ සේවානියුක්තයන්ගේ විශ්‍රාම වැටුප් ප්‍රතිලාභ අරමුදල් පනත් කෙටුම්පත — දෙවැනි වර කියවීම.

*8.

විශ්‍රාම වැටුප් (ආනුෂංගික විධිවිධාන) පනත් කෙටුම්පත — දෙවැනි වර කියවීම.

*9.

සේවක අර්ථසාධක අරමුදල් (සංශෝධන) පනත් කෙටුම්පත — දෙවැනි වර කියවීම.

*10.

මුදල් ව්‍යාපාර පනත් කෙටුම්පත — දෙවැනි වර කියවීම.

*11.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වරාය හා ගුවන් තොටුපල සංවර්ධන බදු පනත යටතේ නියෝගය,— 2011 අංක 18 දරන වරාය හා ගුවන් තොටුපල සංවර්ධන බදු පනතේ 3 වැනි වගන්තියේ (3) වැනි උප වගන්තිය යටතේ, මුදල් හා ක්‍රම සම්පාදන අමාත්‍යවරයා විසින් වරාය හා ගුවන් තොටුපල සංවර්ධන බදු සම්බන්ධයෙන් පනවන ලදුව, 2011 අප්‍රේල් 25 දිනැති අංක 1703/1 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*12.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— නිෂ්පාදන බදු (විශේෂ විධිවිධාන) පනත යටතේ නියමය (අංක 1),— 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ මුදල් හා ක්‍රම සම්පාදන අමාත්‍යවරයා විසින් නිෂ්පාදන බදු සම්බන්ධයෙන් පනවන ලදුව, 2011 අප්‍රේල් 21 දිනැති අංක 1702/19 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*13.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— නිෂ්පාදන බදු (විශේෂ විධිවිධාන) පනත යටතේ නියමය (අංක 2),— 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 වැනි වගන්තිය යටතේ මුදල් හා ක්‍රම සම්පාදන අමාත්‍යවරයා විසින් නිෂ්පාදන බදු සම්බන්ධයෙන් පනවන ලදුව, 2011 මැයි 16 දිනැති අංක 1706/3 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියමය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*14.

කර්මාන්ත හා වාණිජ කටයුතු අමාත්‍යතුමා,— ශ්‍රී ලංකා අපනයන සංවර්ධන පනත යටතේ නියෝගය,— 1979 අංක 40 දරන ශ්‍රී ලංකා අපනයන සංවර්ධන පනතේ 14(1) වැනි වගන්තිය යටතේ කර්මාන්ත හා වාණිජ කටයුතු අමාත්‍යවරයා විසින් මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව සෙස් බදු සම්බන්ධයෙන් පනවන ලදුව, 2011 මාර්තු 04 දිනැති අංක 1695/31 දරන අති විශේෂ ගැසට් පත්‍රයේ පළ කරනු ලැබ, 2011.07.22 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*15.

වැවිලි කර්මාන්ත අමාත්‍යතුමා,— කුඩා තේ වතු සංවර්ධන පනත යටතේ නියෝග,— ජාතික රාජ්‍ය සභාවේ 1975 අංක 35 දරන කුඩා තේ වතු සංවර්ධන පනතේ 15 වැනි වගන්තිය සමඟ කියවිය යුතු එකී පනතේ 22 වැනි වගන්තිය යටතේ වැවිලි කර්මාන්ත අමාත්‍යවරයා විසින් සාදන ලදුව, 2011 අප්‍රේල් 11 දිනැති අංක 1701/1 දරන අති විශේෂ ගැසට් පත්‍රයේ පළ කරනු ලැබ, 2011.07.13 දින ඉදිරිපත් කරන ලද නියෝග අනුමත කළ යුතුය.

*16.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.06.11 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*17.

සෞඛ්‍ය අමාත්‍යතුමා,— ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් 2008,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2010.09.23 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහාරෝගාශාලාවේ වාර්ෂික වාර්තාව හා ගිණුම් අනුමත කළ යුතුය.

(සෞඛ්‍ය කටයුතු පිළිබඳ උපදේශක කාරක සභාව විසින් සලකා බලන ලදී.)

*18.

තාක්ෂණ හා පර්යේෂණ අමාත්‍යතුමා,— කාර්මික තාක්ෂණ ආයතනයේ වාර්ෂික වාර්තාව 2008,— 1994 අංක 11 දරන විද්‍යා හා තාක්ෂණ වැඩි දියුණු කිරීමේ පනතේ 40(3) වගන්තිය සහ 1971 අංක 38 දරන මුදල් පනතේ 14(3) වගන්තිය අනුව 2010.12.03 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික හා තාක්ෂණ ආයතනයේ වාර්ෂික වාර්තාව අනුමත කළ යුතුය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් සලකා බලන ලදී.)

*19.

විදුලිබල හා බලශක්ති අමාත්‍යතුමා,— පරමාණුක ශක්ති අධිකාරියේ වාර්ෂික වාර්තාව 2008,— 1969 අංක 19 දරන පරමාණුක ශක්ති අධිකාරි පනතේ 34 වගන්තිය අනුව සහ 1971 අංක 38 දරන මුදල් පනතේ 14(3) වගන්තිය අනුව 2010.06.30 වැනි දින ඉදිරිපත් කරන ලද, 2008.12.31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් පරමාණුක ශක්ති අධිකාරියේ වාර්ෂික වාර්තාව අනුමත කළ යුතුය.

(විදුලිබල හා බලශක්ති කටයුතු පිළිබඳ උපදේශක කාරක සභාව විසින් සලකා බලන ලදී.)

*20.

වැවිලි කර්මාන්ත අමාත්‍යතුමා,— ශ්‍රී ලංකා තේ මණ්ඩල පනත යටතේ නියෝග,— 1975 අංක 14 දරන ශ්‍රී ලංකා තේ මණ්ඩල පනතේ 5 ආ සහ 5 ඇ වගන්ති සමඟ කියවිය යුතු, එකී පනතේ 25 වැනි වගන්තිය යටතේ ශ්‍රී ලංකා තේ මණ්ඩලය විසින් සාදන ලද සහ වැවිලි කර්මාන්ත අමාත්‍යවරයා විසින් අනුමත කරන ලද 2010 ඔක්තෝබර් මස 27 දිනැති, අංක 1677/14 දරන අති විශේෂ ගැසට් පත්‍රයේ පළ කරනු ලැබ, 2011.01.04 දින ඉදිරිපත් කරන ලද නියෝග අනුමත කළ යුතු ය.

*21.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලද 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*22.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— සුරාබදු ආඥාපනත යටතේ නියමය,— (52 වැනි අධිකාරිය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලද 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

23.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සළකා බැලීම.

24.

දෙහිවල, නැදිමාලේ බෞද්ධ සංස්කෘතික මධ්‍යස්ථානය (සංස්ථාගත කිරීමේ) (සංශෝධන) පනත් කෙටුම්පත — දෙවැනි වර කියවීම.

25.

සමස්ත ලංකා හික්ෂු සහයෝගිතා සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

26.

දේශමාන්‍ය රවින්ද්‍ර වනිගසේකර පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

27.

ශ්‍රී ලංකා ඖෂධ විද්‍යා සංගමය (සංස්ථාගත කිරීමේ) පනත් කෙටුම්පත — දෙවැනි වර කියවීම.

28.

ජෝන් සෙනෙවිරත්න පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.

29.

තිදොර - නියට්ටු ඉන්ස්ටිටියුට් ෆෝ ඩිසැබිලිටි ඔරියන්ටඩ් රිසර්ච් ඇන්ඩ් ඇඩ්වොකසි (සංස්ථාගත කිරීමේ) පනත් කෙටුම්පත — දෙවැනි වර කියවීම.

*** සලකුණෙන් හඳුන්වනු ලබන්නේ ආණ්ඩුවේ කටයුතු ය.**